

नीलक्रांती योजनेच्या अंमलबजावणीसाठी राज्यस्तरीय व  
जिल्हास्तरीय सुकाणू समिती स्थापन करण्याबाबत

**महाराष्ट्र शासन**

शासन निर्णय क्रमांक: मत्स्यआ-२०१६/प्र.क्र.१५९/पदुम-१३  
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,  
हुतात्मा राजगुरु चौक, मादाम कामा मार्ग, मुंबई ४०० ०३२  
दिनांक:- १६ मे, २०१७

**वाचा:-** (१) केंद्र शासनाचे अ.शा.पत्र क्र.एफ क्र. ३१०१३/ ३७/ २०१६-F-y(३) Pt.५  
दि. २१.०२.२०१७ चे पत्र.

(२) शासन निर्णय मत्स्यवि २०१६/ प्र. क्र. १५९/ पदुम-१३, दि. ०६.०३.२०१७

**प्रस्तावना**

केंद्र शासनाच्या नीलक्रांती २०१६ च्या मार्गदर्शक सूचना व त्यातील अटी व शर्तीच्या अधीन राहून सन २०१६-१७ या वर्षासाठी राज्य शासनाच्या मत्स्यव्यवसाय विभागांतर्गत एकूण २१ योजनांना नीलक्रांती अंतर्गत केंद्र शासनाने क्र.३१०१३-१३/२०१६-एफवाय(३), दि.१०.८.२०१६ च्या आदेशान्वये राज्यात राबविण्यास प्रशासकीय मान्यता दिली आहे.

केंद्रशासनाने " नीलक्रांती " योजनेअंतर्गत मत्स्यव्यवसायाचा एकात्मिक विकास करणे व व्यवस्थापनाद्वारे राज्याचे मत्स्योत्पादनात दुपटीने वाढ करण्याकरीता ठरवून दिलेल्या मार्गदर्शक तत्वानुसार राज्यातील भू-जलाशयीन, सागरी व निमखारे पाणी क्षेत्रातील नवीन योजनांना व कार्यरत योजनांना केंद्रशासनाच्या मंजूर आराखड्याप्रमाणे व ठरवून दिलेल्या कार्यपद्धतीनुसार सर्व योजना राबविण्यास मा. मंत्रिमंडळाने दि. ०३.०३.२०१७ रोजीच्या बैठकीत मान्यता दिलेली आहे. त्यानुषंगाने संदर्भ क्र. २ येथील शासन निर्णयान्वये नीलक्रांती योजना राबविण्यास प्रशासकीय मान्यता देण्यात आलेली आहे.

सदर शासन निर्णयातील बाबींची अंमलबजावणी करण्यासाठी केंद्र शासनाने संदर्भ क्र. १ अन्वये निश्चित केल्याप्रमाणे राज्यस्तरीय व जिल्हास्तरीय सुकाणू समितीची स्थापना करण्याची बाब शासनाच्या विचाराधीन होती.

**शासन निर्णय**

शासन या शासन निर्णयान्वये खालीलप्रमाणे राज्यस्तरीय व जिल्हास्तरीय सुकाणू समितीची स्थापना करण्याबाबत मान्यता देत आहे.

**१) राज्यस्तरीय सुकाणू समिती :-**

मा. मुख्य सचिव, महाराष्ट्र राज्य	-	अध्यक्ष
प्रधान सचिव / सचिव (ग्राम विकास)	-	सदस्य
प्रधान सचिव / सचिव (कृषि)	-	सदस्य
प्रधान सचिव / सचिव (जलसंपदा)	-	सदस्य
आयुक्त मत्स्यव्यवसाय	-	सदस्य
प्रधान सचिव / सचिव (पदुम)	-	सदस्य सचिव

**राज्यस्तरीय सुकाणू समितीची कार्यकक्षा खालीलप्रमाणे असेल :-**

- १) निलक्रांती अंतर्गत ठरविण्यात आलेले उद्दिष्ट लक्षात ठेवून राज्यातील मत्स्यव्यवसाय विकासासंबंधी आढावा घेईल.
- २) राज्यात मत्स्यव्यवसाय विकासाचा धोरणात्मक निर्णयांचा आढावा घेईल.
- ३) राज्य कृती आराखड्याचे पर्यवेक्षण करण्यात येईल.
- ४) इतर योजनांमधील निधीचे एकत्रीकरण करणेबाबत पुनरावलोकन करेल.
- ५) जिल्ह्याला निधी हस्तांतरीत करण्याबाबत समिती आढावा घेईल.
- ६) राज्य कृती आराखड्याच्या अनुषंगाने सादर केलेल्या प्रस्तावांची शिफारस करणे.
- ७) निलक्रांती धोरणातील अंमलबजावणी संदर्भातील प्रगतीचा आढावा घेणे.

राज्य सुकाणू समितीची बैठक गरजेप्रमाणे तीन महिन्यातून एकदा अथवा आवश्यकतेनुसार आयोजित करता येईल.

**२) जिल्हास्तरीय सुकाणू समिती :-**

जिल्हास्तरीय सुकाणू समिती ही निलक्रांती धोरणांतर्गत अंमलबजावणी करणारी निम्नस्तरीय अखेरची अंमलबजावणी समिती असेल. जिल्हा मत्स्य गटामार्फत अथवा संस्थांमार्फत पार पाडण्यात येणाऱ्या कामांवर देखरेख करण्याचे काम ही समिती करेल. जिल्हास्तरीय सुकाणू समितीची रचना खालीलप्रमाणे असेल.

जिल्हाधिकारी तथा जिल्हादंडाधिकारी	-	अध्यक्ष
सहाय्यक आयुक्त मत्स्यव्यवसाय	-	सदस्य
पंचायतराज संबंधी कामकाज करणारा जिल्हास्तरीय अधिकारी	-	सदस्य
जिल्हा कृषि अधिकारी	-	सदस्य
प्रकल्प संचालक किंवा ग्रामविकास खात्याशी संबंधित अधिकारी	-	सदस्य
जिल्ह्यातील अग्रणी बँकेचा (LEAD BANK) अधिकारी	-	सदस्य
मुख्य कार्यकारी अधिकारी	-	सदस्य सचिव

**जिल्हास्तरीय सुकाणू समितीची कार्ये :-**

- १) निलक्रांती अंतर्गत जिल्हा कृती आराखड्याचे पुनरावलोकन करणे.
- २) प्रकल्पांचे सूत्रीकरण व सादरीकरणाबाबत पुनरावलोकन करणे.
- ३) भौतिक आर्थिक विकासाचा आढावा घेणे.
- ४) योजनेशी संबंधित खात्यांकडून निधी हस्तांतरणबाबत किंवा निधीच्या एकत्रिकरणाबाबत आढावा घेणे.

- ५) भागधारकांना पतपुरवठ्याबाबत खात्री करणे.
- ६) प्रकल्पाची उत्पादकता व गुणवत्ता यांचे नियंत्रण करणे.
- ७) प्रकल्पाच्या अंमलबजावणी दरम्यान संतुलित पर्यावरणाची खात्री देणे.

जिल्हास्तरीय सुकाणू समितीची बैठक गरजेप्रमाणे तीन महिन्यातून एकदा अथवा आवश्यकतेनुसार आयोजित करता येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०५१६१४५४४८४६०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजेश गोविल)  
अवर सचिव, महाराष्ट्र शासन

प्रति,

१. मा.मुख्यमंत्री यांचे प्रधान सचिव
२. मा.मंत्री (पदुम) यांचे खाजगी सचिव, मंत्रालय, मुंबई
३. मा.राज्यमंत्री (मत्स्य) यांचे खाजगी सचिव, मंत्रालय, मुंबई
४. संचालक, भारत सरकार, पशुसंवर्धन, दुग्धव्यवसाय, मत्स्य मंत्रालय, नवी दिल्ली.
५. मा.मुख्य सचिव यांचे खाजगी सचिव, मंत्रालय, मुंबई
६. अपर मुख्य सचिव (वित्त), मंत्रालय, मुंबई
७. अपर मुख्य सचिव (नियोजन), मंत्रालय, मुंबई
८. प्रधान सचिव, ग्रामविकास, मंत्रालय, मुंबई
९. सचिव (सहकार), मंत्रालय, मुंबई
१०. आयुक्त मत्स्यव्यवसाय, महाराष्ट्र राज्य, मुंबई
११. आयुक्त, कृषि महाराष्ट्र राज्य, पुणे.
१२. सर्व विभागीय आयुक्त, महाराष्ट्र राज्य
१३. सर्व जिल्हाधिकारी, महाराष्ट्र राज्य
१४. सर्व मुख्य कार्यकारी अधिकारी, जिल्हा परिषद.
१५. निवडनस्ती-पदुम-१३